



PARLAMENT EWROPEW

2009 - 2014

Dokument ta' sessjoni

A7-0231/2013

24.6.2013

RAPPORT

dwar ir-riforma tal-istruttura tas-sistema bankarja tal-UE
2013/2021(INI)

Komitat għall-Affarijiet Ekonomiċi u Monetarji

Rapporteur: Arlene McCarthy

RR\941243MT.doc

PE506.244v02-00

MT

Magħquda fid-diversità

MT

PR_INI

WERREJ

Pagna

MOZZJONI GHAL RIŻOLUZZJONI TAL-PARLAMENT EWROPEW3

NOTA SPJEGATTIVA14

MOZZJONI GĦAL RIŻOLUZZJONI TAL-PARLAMENT EWROPEW

dwar ir-riforma tal-istruttura tas-sistema bankarja tal-UE (2013/2021(INI))

Il-Parlament Ewropew,

- wara li kkunsidra l-Artikolu 120 tar-Regoli ta' Proċedura tiegħu,
- wara li kkunsidra d-Direttiva 2010/76/UE tal-Parlament Ewropew u tal-Kunsill tal-24 ta' Novembru 2010 li temenda d-Direttivi 2006/48/KE u 2006/49/KE dwar ir-rekwiżiti kapitali għall-kotba tal-kummerċ u għar-rititolizzazzjonijiet, u r-reviżjoni superviżorja tal-politiki dwar ir-rimunerazzjoni,
- wara li kkunsidra r-rapport tat-2 ta' Ottubru 2012 tal-Grupp ta' Esperti ta' Livell Għoli dwar ir-Riforma tal-Istruttura tas-Sistema Bankarja tal-UE (HLEG)¹,
- wara li kkunsidra l-konklużjonijiet tal-laqgħat tal-G20 li saru f'Londra fl-2009, f'Cannes fl-2011 u f'Moska fl-2013,
- wara li kkunsidra d-Direttiva 2009/111/KE tal-Parlament Ewropew u tal-Kunsill tas-16 ta' Settembru 2009 li temenda d-Direttivi 2006/48/KE u 2006/49/KE u 2007/64/KE dwar banek affiljati ma' istituzzjonijiet ċentrali, ċerti elementi ta' fondi proprji, espożizzjonijiet kbar, arrangamenti superviżorji, u l-ġestjoni tal-kriżijiet, u l-proposti tal-20 ta' Lulju 2011 għal direttiva tal-Parlament Ewropew u tal-Kunsill dwar l-aċċess għall-attività tal-istituzzjonijiet ta' kreditu u s-superviżjoni prudenzjali tal-istituzzjonijiet ta' kreditu u tad-ditti tal-investment (COM(2011)0453) u għal regolament tal-Parlament Ewropew u tal-Kunsill dwar ir-rekwiżiti prudenzjali għall-istituzzjonijiet ta' kreditu u ditti tal-investment (COM(2011)0452), rispettivament,
- wara li kkunsidra l-proposta tas-6 ta' Ġunju 2012 għal direttiva tal-Parlament ewropew u tal-Kunsill li tistabbilixxi qafas għall-irkupru u r-riżoluzzjoni ta' istituzzjonijiet ta' kreditu u ditti ta' investment u li temenda d-Direttivi tal-Kunsill 77/91/KEE u 82/891/KE, id-Direttivi 2001/24/KE, 2002/47/KE, 2004/25/KE, 2005/56/KE, 2007/36/KE u 2011/35/KE u r-Regolament (UE) Nru 1093/2010 (COM(2012)0280),
- wara li kkunsidra l-konklużjonijiet tal-Kunsill Ewropew tat-13 u tal-14 ta' Diċembru 2012,
- wara li kkunsidra r-rakkomandazzjonijiet tal-Bord għall-Istabbiltà Finanzjarja ta' Ottubru 2011 bl-isem ta' "Key Attributes of Effective Resolution Regimes for Financial Institutions" u ta' Novembru 2012 bl-isem ta' "Intensity and Effectiveness of SIFI Supervision",
- wara li kkunsidra d-dokument konsultattiv tal-Kumitat ta' Basel dwar is-Superviżjoni Bankarja ta' Novembru 2011 bl-isem ta' "Global systemically important Banks: assessment methodology and the additional loss absorbency requirement",

¹ http://ec.europa.eu/internal_market/bank/docs/high-level_expert_group/report_en.pdf

- wara li kkunsidra l-inizjattivi tal-Istati Membri u internazzjonali dwar ir-riforma strutturali tas-servizzi bankarji, inkluż *il-Loi de séparation et de régulation des activités bancaires* Franciża, *it-Trennbankengesetz* Germaniża, ir-rapport tal-Kummissjoni Indipendenti dwar il-Banek u r-riformi tal-Vickers fir-Renju Unit, u r-regoli tal-Volcker fl-Istati Uniti,
 - wara li kkunsidra r-rapport tal-2012 tal-Organizzazzjoni għall-Kooperazzjoni u l-Iżvilupp Ekonomiċi (OECD) bl-isem "Implicit Guarantees for Bank Debt: Where Do We Stand?"¹ u r-rapport tal-OECD "The Elephant in the Room: The Need to Deal with What Banks Do"²,
 - wara li kkunsidra r-risoluzzjoni tiegħu tal-20 ta' Novembru 2012 dwar l-Ibbankjar Parallel³,
 - Wara li kkunsidra l-Istqarrija tal-Eurogrupp tal-25 ta' Marzu 2013 dwar il-kriżi f'Ċipru⁴
 - wara li kkunsidra l-Artikolu 48 tar-Regoli ta' Proċedura tiegħu,
 - wara li kkunsidra r-rapport tal-Kumitat għall-Affarijiet Ekonomiċi u Monetarji (A7-0231/2013),
- A. billi, mill-bidu tal-kriżi 'l hawn, ingħataw aktar minn EUR 1.6 triljun (12.8 % tal-PDG tal-UE) f'għajjniet mill-istat lis-settur finanzjarju bejn l-2008 u tmiem l-2011 (inkluża r-rikapitalizzazzjoni ta' Northern Rock fl-2007), li minnhom madwar EUR 1 080 biljun marru fuq garanziji, EUR 120 biljun fuq assi danneġġati u EUR 90 biljun fuq miżuri ta' likwidità⁵; billi l-Kummissjoni talbet ristrutturar sostanzjali tal-banek li rċevew l-għajjnuna, inkluża t-tneħħija ta' ċerti attivitajiet, biex tkun żgurata vijabbiltà futura mingħajr aktar sostenn pubbliku u biex ikunu bbilancjati distorsjonijiet tal-kompetizzjoni kkawżati mis-sussidji li jingħataw;
- B. billi dan is-salvataġġ finanzjarju ffinanzjat mill-istat wassal għal zieda enormi ta' dejn pubbliku fl-Istati Membri tal-UE;
- C. billi fil-ħames snin ta' wara l-kriżi ekonomika u finanzjarja globali tal-2008, l-ekonomija tal-UE tkompli tkun fi stat ta' riċessjoni, fejn l-Istati Membri baqgħu jipprovdu sussidji u garanziji impliċiti lill-banek anke minħabba l-implimentazzjoni inadegwata tal-qafas ekonomiku u fiskali;
- D. billi l-OECD fir-rapport tagħha tal-2012 ikkalkulat il-valur tal-garanziji impliċiti mill-istat, f'termini ta' ffrankar ta' spejjeż lill-banek tal-UE, għal madwar USD 100 biljun għall-2012 b'varjazzjonijiet wiesgħa bejn il-banek u l-Istati Membri u l-akbar benefiċċju akkwistat mill-akbar banek, partikolarment jekk ikunu meqjusa dgħajfa, u l-banek ibbażati fl-Istati Membri bl-akbar rata ta' kreditu sovrani. Barra minn hekk ir-rapport isib li tali garanziji jestendu lil hinn minn dawk il-banek ikklassifikati bħala SIFIs (istituzzjonijiet finanzjarja sistemikament importanti) skont il-metodoloġija tal-Bord għal Stabbiltà Finanzjarja;

¹ <http://www.oecd.org/finance/financial-markets/Implicit-Guarantees-for-bank-debt.pdf>

² <http://www.oecd.org/daf/fin/financial-markets/44357464.pdf>

³ Testi adottati, P7_TA(2012)0427.

⁴ http://www.consilium.europa.eu/uedocs/cms_data/docs/pressdata/en/ecofin/136487.pdf

⁵ COM (2012)0778.

- E. Billi qafas regolatorju Ewropew dgħajjef b'tehid tar-riskju eċċessiv, lieva eċċessiva, kapital ta' ekwità u rekwiżiti tal-likwidità inadegwati, kumplessità eċċessiva fis-sistema bankarja globali, setturi bankarji kbar iżżejjed f'ekonomiji żgħar, nuqqas ta' kontrolli u superviżjoni, espansjoni eċċessiva tal-kummerċ tad-derivati, valutazzjonijiet ta' klassifikazzjoni żbaljati, sistemi għall-għoti ta' bonuses eċċessivi u sistemi inadegwati għall-ġestjoni tar-riskji kienu fl-għeruq tal-kriżi finanzjarja, li fil-biċċa l-kbira tagħha intensifikat minhabba espożizzjonijiet eċċessiva tal-proprjetà immobbli, aktar milli attivitajiet tas-suq tal-kapital, u minhabba superviżjoni insuffiċjenti;
- F. billi t-telf tal-prudenza fl-istandards tal-kontabbiltà bħala konsegwenza li l-adozzjoni tal-istandards tar-rappurtar finanzjarju internazzjonali kellha u jkompli jkollha rwol ċentrali li tippermetti lill-banek jagħtu opinjoni tal-kontijiet tagħhom li ma tkunx dejjem preċiża u gusta b'referenza partikolari għall-IAS 39 dwar dispożizzjonijiet ta' telf fuq self;
- G. billi fl-Ewropa ġew akkumulati riskji anke mill-banek kummerċjali, li taw self fis-settur tal-proprjetà fuq il-bażi ta' ġestjoni tar-riskju difettuż u li ma tħarisx fil-bogħod;
- H. billi, kif enfasizzat fl-analiżi tal-HLEG, l-ebda mudell ta' negozju ma ffunzjona b'mod partikolarment tajjeb jew b'mod partikolarment ħazin matul il-kriżi finanzjarja;
- I. billi l-profitti fis-settur finanzjarju ħafna drabi ġew privatizzati iżda r-riskji u t-telf ġew nazzjonalizzati; billi f'ekonomija soċjali tas-suq, ir-riskju u r-responsabbiltà għandhom jimxu id f'id;
- J. billi d-dgħufija attwali ta' wara l-kriżi tas-sistema bankarja Ewropea turi l-htieġa ta' tishih tal-arkitettura tas-superviżjoni finanzjarja u tal-ġestjoni tal-kriżi Ewropej inklużi riformi strutturali għal ċerti banek sabiex jinqadew il-htigijiet aktar mifruxa tal-ekonomija;
- K. billi l-banek m'għandhomx ikunu sovrani fuq l-interess pubbliku;
- L. billi l-Att Glass-Steagall tal-Istati Uniti tal-1933 dwar is-separazzjoni bankarja għen biex jipprovdi soluzzjoni għall-aġar kriżi finanzjarja globali li kienet seħhet qabel il-kriżi attwali u billi minn meta l-Att tħassar fl-1999, kien hemm zieda konsiderevoli f'investiment bankarju spekulattiv u fallimenti finanzjarji;
- M. billi ttiehdu għadd ta' inizjattivi importanti tal-UE biex jevitaw kriżi bankarja ġdida, iżidu l-protezzjoni ta' dawk li jhallsu t-taxxi u tal-klijenti u johlqu sistemi b'saħħithom u sostenibbli ta' hlas.
- N. billi t-tmien edizzjoni tat-Tabella ta' Valutazzjoni tas-Swieq tal-Konsumatur tal-Kummissjoni (minn Diċembru 2012) tindika b'mod ċar li l-fiduċja tal-konsumatur fl-UE fis-servizzi bankarji hija baxxa bħal qatt qabel;
- O. billi l-pakkett ta' salvataġġ finanzjarju reċenti għal Ċipru oriġinarjament kien jinkludi taxa fuq id-depożiti bankarji kollha, b'hekk dgħajjef il-fiduċja fl-iskema tad-depożitu garantit ta' dak il-pajjiż;
- P. billi studju tal-Bank għall-Ħlasijiet Internazzjonali (BHI) jissuġġerixxi li ladarba l-volum ta' self tas-settur privat jaqbez il-PDG tal-pajjiż bħala kejl tad-daqs tas-settur finanzjarju u

l-impjieġ relattiv f' dak is-settur jikber b' mod mgħaġġel, settur finanzjarju kbir wisq jista' jkollu impatt negattiv fuq iż-żieda fil-produttività, peress li r-rizorsi umani u finanzjarji jonqsu bil-kbir mill-oqsma l-oħra ta' attività finanzjarja¹;

- Q. billi, fir-rigward tal-kriżi f'Ċipru, l-Eurogrupp ikkonferma l-prinċipju li d-daqs tas-settur bankarju meta mqabbel mal-PDG ta' Stat Membru għandu jkun limitat sabiex jindirizza l-izbilanċi tas-settur bankarju u jippromovi l-istabbiltà finanzjarja, li permezz tagħha, fin-nuqqas ta' fondi tal-UE għar-risoluzzjoni, il-limiti fuq id-daqs, il-kumplessità u l-interkonnessjoni tal-banek ikunu ta' benefiċċju għall-istabbiltà sistemika;
- R. billi s-separazzjoni pura tal-istituzzjonijiet finanzjarji f' fergħat tal-investment u fergħat tal-konsumaturi ma tindirizzax il-problema dwar SIFIs u r-relazzjoni bejn il-volum tal-Fond dwar l-Irkupru u r-Risoluzzjoni fuq naha u l-bilanċ tal-istituzzjonijiet li huma sistemikament relevanti għall-kreditu, il-pagament u d-depożitu fuq l-oħra;
- S. billi jidher li hemm differenzi bejn l-Istati Membri dwar proċess ta' trasformazzjoni lejn settur bankarju aktar sostenibbli, inqas sistemiku u vijabbli;
- T. billi l-HLEG ikkonkludiet li l-kriżi finanzjarja kienet uriet li l-ebda mudell ta' negozju partikolari ma ffunzjona b' mod partikolarment tajjeb jew b' mod partikolarment hażin fis-settur bankarju Ewropew; billi l-analiżi tal-HLEG uriet teħid eċċessiv ta' riskju, ħafna drabi f'negozju ta' strumenti ferm kumplessi jew relatati ma' self ta' bejgħ ta' djar mingħajr protezzjoni adegwata tal-kapital, serħan eċċessiv fuq finanzjament fuq terminu qasir u rabtiet qawwija bejn istituzzjonijiet finanzjarji li kkawżaw riskju sistemiku ta' livell għoli fil-perjodu ta' qabel il-kriżi finanzjarja;
- U. billi l-HLEG jenfasizza li tikketti sempliċi, bħal operazzjonijiet bankarji għall-konsumatur jew bank tal-investment, ma jiddeskrivux b' mod adegwat il-mudell ta' negozju ta' bank u lanqas il-prestazzjoni tiegħu jew il-livell ta' riskju; billi l-mudelli ta' negozju huma diversi b'dimensjonijiet ewlenin differenti, bħad-daqs, l-attivitajiet, il-mudell ta' dħul, il-kapital u l-istruttura ta' fondi, is-sjieda, l-istruttura korporattiva, u l-ambitu ġeografiku, u evolwew sostanzjalment matul iż-żmien;
- V. billi jidher ċar li riskji jistgħu joriġinaw kemm f'banek għall-konsumatur u kemm fil-parti tal-investment;
- W. billi l-proposta tal-Kummissjoni għandha tipprovdi għal approċċ għal riformi strutturali tas-settur bankarju Ewropew ibbażat fuq il-prinċipji konsistenti ma' u kumplimentari għal, leġislazzjoni tal-Unjoni li diġà teżisti jew li se titressaq għas-servizzi finanzjarji; billi l-Awtorità Bankarja Ewropea għandu jkollha rwol ewlieni bl-iżvilupp ta' standards tekniċi relevanti biex tiżgura applikazzjoni u infurzar konsistenti mill-awtoritajiet kompetenti, inklużi l-Bank Ċentrali Ewropew (ECB), fl-Unjoni kollha;
- X. billi istituzzjonijiet lokali u reġjonali decentralizzati fis-settur bankarju fl-Istati Membri wrew lilhom infushom li huma stabbli u ta' benefiċċju f' termini ta' finanzjament tal-

¹ "Reassessing the impact of finance on growth", minn Stephen G. Cecchetti u Enisse Kharroubi, id-Dipartiment Monetarju u Ekonomiku tal-Bank għall-Flasijiet Internazzjonali, Lulju 2012:
<http://www.bis.org/publ/work381.pdf>

ekonomija reali;

- Y. billi huwa meħtieġ li l-banek iżommu livelli aktar għoljin ta' kapital u ta' kwalità aħjar ta' kapital, u jkollhom riżervi ta' likwidità akbar u finanzjament aktar fit-tul.
- Z. billi, peress li la hija possibbli u lanqas mixtieqa li ssir separazzjoni tal-bank wara l-falliment, hemm il-ħtieġa ta' rkurpu effettiv u reġim ta' riżoluzzjoni sabiex l-awtoritajiet jiġu pprovduti b' sett kredibbli ta' għodod, inkluż bank tranzitorju, sabiex ikunu jistgħu jintervjenu kmieni u malajr biżżejjed f' bank dgħajjed jew li jkun se jfalli sabiex jippermettu li jkomplu bil-funzjonijiet essenzjali finanzjarji u ekonomiċi, filwaqt li jnaqqsu kemm jista' jkun l-impatt fuq l-istabbiltà finanzjarja u jiżguraw li jiġi impost telf xieraq fuq l-azzjonijiet u l-kredituri li ħadu r-riskju li jinvestu fl-istituzzjoni inkwistjoni, u mhux fuq il-kontribwenti jew min jiddepożita l-flus; billi tali pjanijiet ta' rkupru u riżoluzzjoni mhumiex meħtieġa għal tipi oħra ta' kumpanija privata, u dan jissuggerixxi li hemm problema speċifika fis-suq tas-servizzi finanzjarji; billi li kieku s-suq qieghed jiffunzjona sew, istituzzjonijiet finanzjarji jistgħu jfallu finanzjarjament mingħajr il-bżonn ta' pjan ta' rkupru u riżoluzzjoni, u dan juri li l-problema tinsab fi ħdan l-istruttura ta', u l-interkonnessjonijiet bejn, l-istituzzjonijiet finanzjarji;
- AA. billi l-awtoritajiet superviżorji u tar-riżoluzzjoni għandhom jingħataw l-awtorità meħtieġa biex ikunu jistgħu jneħħu b' mod effikaċi l-ostakli għall-kapaċità ta' riżoluzzjoni tal-istituzzjonijiet ta' kreditu u l-banek għandhom ikunu mgieġha jagħtu prova tal-kapaċità ta' riżoluzzjoni tagħhom; billi l-introduzzjoni ta' reġimi ta' rkupru u ta' riżoluzzjoni obligatorji tipprovdi opportunità biex tiġi influwenzata l-istruttura bankarja, titnaqqas il-kumplessità tal-istituzzjonijiet u tillimita jew ittemm is-setturi u l-prodotti kummerċjali;
- AB. billi, fir-rigward tat-tmiem ta' garanzija impliċita li ħafna banek għandhom, fost l-għodda l-aktar importanti fir-reġim ta' rkupru u ta' riżoluzzjoni propost mill-Kummissjoni hemm is-setgħa tal-awtoritajiet li jintervjenu kmieni, sew qabel ma s-sitwazzjoni ssir mhux vijabbli, biex jitolbu l-banek jibdlu l-istrategija tan-negozju tagħhom, id-daqs jew il-profil tar-riskju sabiex tista' ssir riżoluzzjoni mingħajr rikors għal sostenn finanzjarju pubbliku straordinarju;
- AC. billi l-banek m'għandhom qatt ikunu daqshekk kbar li l-falliment tagħhom jikkawza riskji sistemici għall-ekonomija kollha u għalhekk jesigū li l-gvern u l-kontribwenti jsalvawhom, u b'hekk tingieb fi tmiemha l-problema li huma "wisq kbar biex ifallu";
- AD. billi l-banek m'għandhomx aktar jikbru daqshekk – anke fi Stat Membru wieħed – li jikkostitwixxu riskju sistemiku f' nazzjon-stat bil-kontribwenti jkollhom iġorru l-prezz tat-telf;
- AE. billi s-settur bankarju tal-UE jibqa' kkonċentrat ħafna: 14 grupp bankarju Ewropew li huma istituzzjonijiet finanzjarji sistemici globali (SIFIs), u 15-il bank Ewropew għandu 43 % tas-suq (f' termini tad-daqs tal-assi) u jirrappreżenta 150 % tal-PDG tal-UE-27, bl-Istati Membri individwali li saħansitra jirreġistraw proporzjoni akbar; billi l-propożjon tad-daqs tal-bank għall-PDG ittriplika mis-sena 2000; billi l-propożjon tad-daqs tal-bank għall-PDG kiber b'erba' darbiet fil-Lussemburgu, l-Irlanda, Ċipru, Malta u r-Renju Unit; billi hemm firxa kbira ta' diversità fis-settur bankarju Ewropew kemm f' termini ta' daqs kif

ukoll ta' mudell tan-negozju;

- AF. billi m'hemmx evidenza mill-passat li mudell ta' separazzjoni jista' jikkontribwixxi b'mod pozittiv biex tkun evitata krizi finanzjarja futura jew li jonqos ir-riskju tagħha;
- AG. billi attwalment l-istat jiggrantixxi u jissussidja b'mod impliċitu s-sistema finanzjarja kollha permezz ta' sostenn ta' likwidità, ta' skemi ta' garanzija tad-depożiti u ta' programmi ta' nazzjonalizzazzjoni; billi huwa biss xieraq għall-istat li jiggarantixxi servizzi essenzjali li jiżguraw it-tmexxija mingħajr xkiel tal-ekonomija reali b'has-sistemi ta' pagamenti u l-faċilitajiet ta' overdraft; billi riforma strutturali hija sempliċement l-iżgurar li l-istat jiggarantixxi biss servizzi essenzjali u li s-servizzi mhux essenzjali jkunu fis-suq bi prezz;
- AH. billi s-swieq kapitali jeħtieġ li jkunu jistgħu jilhq u l-ħtiġijiet finanzjarji Ewropej fi żmien ta' self bankarju ristrett ferm; hemm ħtieġa fl-Ewropa għal zieda fid-disponibbiltà ta' sorsi ta' finanzjament alternattivi, b'mod partikolari permezz tal-iżvilupp ta' alternattivi ta' suq ta' kapital, biex tonqos id-dipendenza fuq il-finanzjament mill-banek, kif identifikat fil-green paper tal-Kummissjoni dwar il-Finanzjament fuq Termini Twil tal-Ekonomija Ewropea;
- AI. billi l-finanzjament tal-ekonomija reali mill-banek hi oġġla b'mod sinifikanti f'ħafna mill-Istati Membri aktar milli hi fir-Renju Unit jew fl-Istati Uniti;
- AJ. billi hemm xewqa kbira għal kompetizzjoni msaħħa fl-industrija bankarja Ewropea; billi l-ammont aggregat ta' rekwiżiti leġislattivi u regolatorji fuq il-banek, għalkemm verament meħtieġa għal hafna raġunijiet, f'hom riskju li joholqu ostakli għad-dhul u, għalhekk, jiffaċilitaw it-tishih tal-pozizzjonijiet tal-gruppi bankarji dominanti attwali;
- AK. billi s-settur bankarju tal-UE jrid iħabbat wiċċu ma' bidliet strutturali kbar li jirriżultaw minn bidliet fis-sitwazzjoni tas-suq u riformi regolatorji komprensivi bħall-implimentazzjoni tar-regoli ta' Basel III;
- AL. billi r-rapport tal-Kummissjoni Indipendenti dwar il-Banek u r-riformi Vickers fir-Renju Unit jiddikjaraw diversi drabi li r-rakkomandazzjonijiet tagħhom huma approċċ ta' politika għall-banek tar-Renju Unit;
1. Jilqa' l-analiżi u r-rakkomandazzjonijiet tal-HLEG dwar ir-riforma bankarja u jqishom kontribuzzjoni soda;
 2. Jilqa' l-Konsultazzjoni tal-Kummissjoni dwar ir-riforma strutturali tas-settur bankarju tal-UE tas-16 ta' Mejju 2013;
 3. Huwa tal-fehma li l-inizjattivi nazzjonali ta' riforma strutturali jeħtieġu qafas tal-UE biex jippreservaw u jostakolaw il-frammentazzjoni tas-suq uniku tal-UE, filwaqt li jirrispettaw id-diversità tal-mudelli bankarji nazzjonali;
 4. Huwa tal-fehma li l-proposti attwali għar-riformi tar-regoli tas-sistema bankarja tal-UE huma indispensabbli (inklużi d-Direttiva u r-Regolament dwar ir-Rekwiżiti ta' Kapital, id-Direttiva dwar l-Irkupru u r-Risoluzzjoni, il-Mekkaniżmu Supervizorju Uniku, id-Direttiva dwar l-Iskema ta' Garanzija tad-Depożiti u l-inizjattivi ta' bbankjar parallel);

jilqa' l-intenzjoni tal-Kummissjoni li tressaq direttiva għal riforma strutturali tas-settur bankarju tal-UE sabiex jindirizzaw problemi li jinqalgħu mill-banek li "wisq kbar biex ifallu", u jenfasizza li din għandha tkun kumplimentari għar-riformi msemmija hawn fuq;

5. Jinsisti li valutazzjoni tal-impatt tal-Kummissjoni għandha tinkludi valutazzjonijiet tal-HLEG, Volker, Vickers, proposti Franċiżi u Germaniżi għal riforma strutturali, li għandha telenka l-ispejjeż, kemm għall-finanzi pubbliċi kif ukoll għall-istabbiltà finanzjarja, imposti mill-falliment ta' bank bbażat fl-UE waqt il-kriżi attwali, kif ukoll tal-ispejjeż potenzjali għas-settur bankarju tal-UE u l-konsegwenzi possibbli, pożittivi u negattivi għall-ekonomija reali, u li għandha tipprovdi informazzjoni dwar in-natura tal-mudell universali bankarju attwali tal-UE, inkluż id-daqs u l-karti tal-bilanċ tal-attivitajiet bl-impnut u ta' investiment tal-banek universali rilevanti li joperaw fl-UE u dwar garanziji impliċiti possibbli li l-Istati Membri jistgħu jipprovdu lill-banek; jinsisti li l-Kummissjoni għandha tissupplimenta il-valutazzjoni tal-ICTs tagħha b'analizi kwantitattiva fejn possibbli, filwaqt li tqis id-diversità tas-sistemi bankarja nazzjonali.
6. Ifakkar lill-Kummissjoni bit-twissija maħruġa mill-Awtorità Bankarja Ewropea u l-Bank Ċentrali Ewropew (BĊE) li l-innovazzjoni finanzjarja tista' xxekkel l-għanijiet tar-riformi strutturali, u jinsisti li r-riformi strutturali għandhom ikunu soġġetti għal revizzjoni perjodika¹;
7. Ihegġeġ lill-Kummissjoni tressaq proposta legiżlattiva dwar ir-regolament tas-settur bankarju parallel li tqis il-prinċipji tar-riforma strutturali bankarja li għaddejja;
8. Iqis li l-oġġettiv ta' kull riforma bankarja għandha tkun li jagħti sistema bankarja sikur, stabbli, effettiv u effiċjenti li jopera f'ekonomija tas-suq kompetittiva u riżervi l-bżonnijiet tal-ekonomija reali, u tal-Konsumaturi u l-klijenti permezz tal-ċiklu ekonomiku; huwa tal-fehma li r-riforma strutturali għandha tistimola tkabbir ekonomiku billi tappoġġa l-għoti ta' kreditu lill-ekonomija, b'mod partikolari lill-SMEs u n-negozji l-ġodda, tipprovdi kapaċità akbar ta' rkupru kontra l-possibbiltajiet ta' kriżi finanzjarja, terġa' tkabbar il-fiduċja u l-kunfidenza fil-banek u tneħhi r-riskji fuq il-finanzi pubbliċi;

A. Il-prinċipji għal riforma strutturali

9. Iqis li r-riforma strutturali għandha tkun ibbażata fuq il-prinċipji li ġejjin:
 - riskji eċċessivi għandhom jitnaqqsu, il-kompetizzjoni għandha tigi zgurata, il-kumplessità għandha titnaqqas u l-interkonnettività limitata billi tipprovdi għall-funzjonament separat ta' attivitajiet essenzjali, inkluż il-kreditu, il-ħlas, id-depożitu u attivitajiet oħra relatati mal-konsumaturi u attivitajiet riskjużi mhux essenzjali;
 - governanza korporattiva għandha titejjeb u għandhom jinholqu inċentivi għall-banek biex jistabbilixxu strutturi organizzazzjonali tarsparenti, iżidu fir-responsabbiltà u jinfurzwaw sistema ta' rimunerazzjoni responsabbli u sostenibbli;

¹ <http://www.eba.europa.eu/cebs/media/Publications/Other%20Publications/Opinions/EBA-BS-2012-219--opinion-on-HLG-Liikanen-report---2-.pdf> and http://www.ecb.int/pub/pdf/other/120128_eurosystem_contributionen.pdf

- riżoluzzjoni u rkupru effettiv tal-banek u għandhom isehħu billi jiġi żgurat li meta l-banek isru insostenibbli jiġihallaw ifallu u/jew jissolvew b'mod ordnat mingħajr il-ħtieġa ta' salvataġġ finanzjarju għal dawk li jhallu t-taxxi.
 - il-kunsinna ta' kreditu essenzjali, servizzi ta' ħlas u depożitu għandhom jiġu żgurati b'mod mhux affettwat minn problemi operattivi, telf finanzjarju, nuqqasijiet ta' finanzjament jew ħsara fir-reputazzjoni li tirriżulta u mir-riżoluzzjoni jew l-insolvenza;
 - ir-regoli ta' ekonomija tas-suq kompetittiv għandhom jiġu rispettati b'tali mod li l-kummerċ u l-attivitajiet ta' investiment riskjużi ma jibbenefikawx minn garanziji jew sussidji impliċiti, mill-użu ta' depożiti assicurati jew minn salvataġġ finanzjarju għal għal min iħallas it-taxxa, u mhux l-attivitajiet ta' kreditu u depożitu għandhom iġorru r-riskji u l-ispejjeż assoċjati ma' dawk l-attivitajiet, iżda l-attivitajiet ta' kummerċ u investiment;
 - kapital adegwat, ingranaġġ u likwidità għandhom ikunu disponibbli għall-attivitajiet bankarji kollha;
 - l-entitajiet separati għandu jkollhom sorsi differenti ta' finanzjament, bl-ebda ċaqliq mhux meħtieġ ta' kapital u likwidità bejn dawn l-attivitajiet; il-provvista ta' regoli adegwati dwar kapital, ingranaġġ u likwidità għandha tiġi kkalibrata għall-mudelli tan-negozju tal-attivitajiet, inklużi karti tal-bilanċ separati, u tipprovdi limiti fuq l-espożizzjoni ta' attivitajiet essenzjali ta' kreditu u ta' depożitu għall-kummerċ mhux essenzjali u attivitajiet ta' investiment, fi ħdan jew 'il barra minn grupp bankarju;
10. Ihegġeġ lill-Kummissjoni tqis il-proposta tal-BĊE biex jiġi stabbilit kriterju ċar u li jista' jiġi rinfurzat għas-separazzjoni; jenfasizza li s-separazzjoni għandha tippreserva s-suq uniku tal-UE u tipprevjeni l-frammentazzjoni tiegħu, filwaqt li tirrispetta d-diversità tal-mudelli bankarji nazzjonali¹
11. Jenfasizza l-ħtieġa li jiġu valutati riskju sistemiku pprezentat kemm mill-entitajiet separati kif ukoll mill-grupp kollu kemm hu, fejn jitqiesu bis-shiħ espożizzjonijiet li mhux imdaħħla fil-karta tal-bilanċ;
12. Ihegġeġ lill-Kummissjoni u lill-Istati Membri jiżguraw li d-Direttiva dwar l-Irkupru u r-Riżoluzzjoni tiġi implimentata bis-shiħ; ihegġeġ lill-Kummissjoni, lill-ABE u lill-Istati Membri jaċċertaw li l-banek jkollhom fis-seħħ oqfsa għall-ġestjoni tal-kriżijiet ċari u kredibbli li jinkludu kapital suffiċjenti għal attivitajiet ta' kreditu, ħlas u depożitu, obligazzjonijiet għall-ippleggjar intern u assi likwidi li jippermettuhom, fil-każ ta' falliment, li żzommu l-aċċess tad-depożitanti għall-fondi, jipproteġu servizzi essenzjali – b'mod partikolari attivitajiet ta' kreditu, ħlas u depożitu – mir-riskju ta' falliment diżordinat, iħallu depożitanti fil-ħin u jevitaw effetti negattivi fuq l-istabbiltà finanzjarja;
13. Ihegġeġ lill-Kummissjoni, lill-ABE u lill-awtoritajiet kompetenti, abbażi tal-qafas leġislattiv dwar ir-Rekwiżiti ta' Kapital u għall-Irkupru u r-Riżoluzzjoni, jassiguraw li jkun hemm divrenzjar xieraq – f'termini ta' kapital, ingranaġġ, obligazzjonijiet għall-

¹ http://www.ecb.int/pub/pdf/other/120128_eurosystem_contributionen.pdf

ipplegġjar intern, riżervi ta' kapital u rekwiżiti ta' likwidità xierqa – bejn l-entitajiet separati, b'enfasi fuq rekwiżiti ta' kapital aktar għoljin għal attivitajiet riskjużi mhux essenzjali;

B. Il-governanza korporattiva

14. Jistieden lill-Kummissjoni tqis il-proposti stabbiliti fir-rapport tal-HLEG fil-qasam tal-governanza korporattiva ta' banek separati fl-evalwazzjoni bir-reqqa tagħha tal-impatt ta' separazzjoni u alternattivi potenzjali, inklużi a) mekkaniżmi ta' governanza u kontroll, b) ġestjoni tar-riskji, c) skemi ta' inċentivi, d) żvelar tar-riskji u e) sanzjonijiet;
15. Jistieden lill-Kummissjoni timplimenta l-proposti u r-rakkomandazzjonijiet stabbiliti fir-Riżoluzzjoni tal-Parlament tal-11 ta' Mejju 2011 dwar il-governanza korporattiva fl-istituzzjonijiet finanzjarji¹;
16. Huwa tal-fehma li d-direttiva adottata dan l-aħħar dwar is-superviżjoni prudenti ta' istituzzjonijiet ta' kreditu u ditti tal-investment fiha qafas xieraq tar-rekwiżiti dwar il-governanza tal-banek, inkluż tal-membri tal-bord eżekuttiv u mhux eżekuttiv tagħhom;
17. Jistieden lill-Kummissjoni tinkludi dispożizzjonijiet li jstabilixxu l-obbligu li l-membri tal-bord eżekuttiv kollha f'entità ta' bank ikunu responsabbli bħala membri tal-bord eżekuttiv għal din l-entità tal-bank biss;
18. Jitlob lill-Kummissjoni tikkunsidra li ssaħħah id-dispożizzjonijiet li jintroduċu responsabbiltà personali għall-membri tal-bord; jissuggerixxi li f'dan il-kuntest il-Kummissjoni għandha tesplora kif jista' jithegġeg ritorn lejn il-mudell ta' shubija tal-ġestjoni tal-kumpaniji;
19. Ihegġeg lill-Kummissjoni u lill-ABE jiżguraw implimentazzjoni shiħa u komprensiva tal-qafas leġislativ dwar ir-Rekwiżiti ta' Kapital, b'attenzjoni partikolari għad-dispożizzjonijiet dwar il-kumpens u r-remunerazzjoni; jistieden lill-ABE u lill-Kummissjoni jipprezentaw rapport annwali lill-Parlament Ewropew u lill-Kunsill dwar l-implimentazzjoni u l-infurzar tad-dispożizzjonijiet rilevanti mill-Istati Membri; Ihegġeg lill-Kummissjoni tkompli bir-riforma tal-kultura ta' kumpens u rimunerazzjoni tal-banek billi tagħti prijorità lill-inċentivi fit-tul għal rimunerazzjoni li tvarja b'perjodu itwal ta' differiment sal-irtirar kif ukoll biex jippromwovu t-trasparenza inklużi talanqas spjegazzjonijiet u valutazzjonijiet fuq firxiet interni ta' rimunerazzjoni, bidliet rilevanti u devjazzjonijiet settorjali komparattivi;
20. Ihegġeg lill-Kummissjoni, lill-ABE u lill-awtoritajiet kompetenti jiżguraw li s-sistemi ta' rimunerazzjoni jagħtu prijorità lill-użu ta' strumenti bħal bonds soġġetti għal rikapitalizzazzjoni, u ishma, aktar milli kontanti, f'konformità mad-dispożizzjonijiet tad-Direttiva dwar ir-Rekwiżiti ta' Kapital;
21. Ihegġeg lill-Kummissjoni, lill-ABE u lill-awtoritajiet kompetenti jiżguraw li s-sistemi ta' kumpens u rimunerazzjoni fil-livelli kollha ta' bank jirriflettu r-rendiment ġenerali u jkunu ffukati fuq servizz tal-konsumaturi ta' kwalità u stabbiltà finanzjarja fit-tul aktar milli fuq

¹ ĠU C 377 E, 7.12.2012, p. 7.

profitti immedjati, f'konformità mad-dispożizzjonijiet tad-Direttiva dwar ir-Rekwiżiti ta' Kapital;

22. Ihegġeg lill-Kummissjoni tipprovdi regimi ta' sanzjonijiet effettivi, dissważivi u proporzjonati għal persunal legali u naturali, u l-pubblikazzjoni tal-livelli ta' sanzjonijiet u tal-informazzjoni dwar dawk li jiksru r-regoli;
23. Ihegġeg lill-Kummissjoni tagħmel dispożizzjoni li l-awtoritajiet kompetenti, u kif applikabli l-mekkaniżmu uniku ta' kontroll (SSM), jikkonformaw mal-prinċipji tar-riforma strutturali.
24. Jitlob lill-Kummissjoni tipproponi li jiġu allokatu riziorsi u setgħat adegwati lis-supervizuri nazzjonali lill-awtoritajiet kompetenti ta' supervizjoni inkluż l-MSU;
25. Ihegġeg lill-Kummissjoni tagħmel studju biex jiġi żgurat li l-istandards ta' kontabilità użati mill-istituzzjonijiet finanzjarji jagħtu stampa ġenwina u ġusta tas-saħha finanzjarja tal-banek; jirrimarka li l-kontijiet huma s-sors ewlieni ta' informazzjoni għall-investitur biex ikun jista' jifhem jekk kumpanija hijiex f'periklu li tiġi likwidata; jinnota li l-awdituri jistgħu japprovaw biss kontijiet jekk dawn ikunu veri u ġusti, indipendentement mill-istandards finanzjarji użati minn dawk li jippreparaw rendikonti finanzjarji; jemmen li jekk l-awdituri mhumiex ċerti jekk kumpanija hijiex f'periklu li tiġi likwidata ma għandhomx japprovaw il-kontijiet ta' kontabilità tal-kumpanija, anke jekk dawn ikunu tfasslu skont l-istandards ta' kontabilità; dan madanakollu għandu jservi ta' mutur għal ġestjoni aħjar tal-kumpanija kkonċernata; jissuggerixxi li standards internazzjonali ta' rappurtar finanzjarju mhux bilfors jagħtu stampa vera u ġusta tal-kontijiet ta' kontabilità, kif jidher f'haqqa eżempji ta' banek li fallaw finanzjament minkejja li l-kontijiet ta' kontabilità tagħhom ġew approvati mill-awdituri;

C. It-tishih tal-kompetizzjoni ġusta u sostenibbli

26. Jishaq fuq il-ħtieġa ta' kompetizzjoni effettiva sabiex tiġi żgurata sistema bankarja li taħdem tajjeb u effiċjenti u li tiffinanzja l-ekonomija reali billi tiżgura l-aċċess universali għal servizzi bankarji u tnaqqas l-ispejjeż tas-servizzi bankarji; jenfasizza, f'dan il-kuntest, li regoli ta' supervizjoni, fost dispożizzjonijiet oħra, gaħndhom iqisu l-profil tar-riskju, l-ambitu reġjonali u l-mudell kummerċjali tal-istituzzjonijiet rispettivi;
27. Ihegġeg lill-Kummissjoni u lill-Istati Membri jaħdmu flimkien sabiex jipromwovu diversifikazzjoni akbar tas-sistema bankarja tal-UE billi jinkoraġġixxu u jiffaċilitaw sistema bankarja orjentata aktar lejn il-konsumatur, pereżempju permezz ta' kooperattiva, soċjetà immobiljari, self bejn il-pari, finanzjament kollettiv u mudelli ta' banek ta' tfaddil, fejn jiġu żvelati b'mod trsparenti l-livelli differenti ta' riskju għall-konsumatur;
28. Jinnota li, sabiex tissahħaħ il-kompetittività u l-istabbiltà tas-sistema bankarja Ewropea, huwa importanti li tiġi indirizzata b'mod effettiv il-kwistjoni ta' istituzzjonijiet finanzjarji sistematikament importanti (jiġifieri dawk li huma kbar wisq biex ifallu), li l-problemi tagħhom wasslu għal eskalazzjoni fl-effetti negattivi tal-kriżi finanzjarja, billi tiġi razzjonalizzata l-iskala tal-attivitajiet tal-gruppi bankarji u billi titnaqqas id-dipendenza fejn il-gruppi huma kkonċernati;

29. Ihegġeg lill-Kummissjoni ssib modi li jheggu u jippromwovu "self ibbażat fuq relazzjoni" jew "self ibbażat fuq l-għarfien" fl-inizjattivi legiżlattivi. Dawn għandhom jimmiraw li jevitaw approċċ "immarka l-kaxxa" u minflok jiffokaw fuq il-promozzjoni tat-taħriġ vokazzjonali u etiku għal dawk jagħmluha ta' intermedjarji u li jsellfu lin-negozji;
30. Ihegġeg lill-Istati Membri, lill-Kummissjoni u lill-awtoritajiet kompetenti jagħmlu bħala objettiv ċar tagħhom il-promozzjoni u l-iżguraw ta' kompetizzjoni effettiva, u biex iheggu diversità u orjentazzjoni lejn il-klijent akbar fis-settur bankarju tal-UE;
31. Jitlob lill-Kummissjoni tressaq miżuri li jippromwovu websajts aċċessibbli li permezz tagħhom il-konsumaturi jkunu jistgħu jqabblu l-prezzijiet u s-saħħa finanzjarja tal-banek u b'hekk issaħħa id-dixxiplini permezz ta' qlib tal-konsumatur infurmat minn bank għal ieħor u jghinu billi jtejbu l-għażla tal-konsumatur fis-settur bankarju billi jnaqqsu l-ostakoli għal dhul u hrug u japplikaw regoli proporzjonati għall-klijenti godda fis-suq;
32. Jistieden lill-Kummissjoni tressaq ir-riformi strutturali meħtieġa speċifikati f' dan ir-rapport, li, filwaqt li jzommu l-integrità tas-suq intern, jirrispettaw id-diversità tas-sistemi bankarji nazzjonali u jiżguraw rwol b'saħħtu għall-ABE biex tiġi żgurata l-applikazzjoni korretta fl-UE kollha;
-
- ◦
33. Jagħti istruzzjonijiet lill-President tiegħu biex jgħaddi din ir-risoluzzjoni lill-Kunsill u lill-Kummissjoni.

NOTA SPJEGATTIVA

Fi Frar 2012, il-Kummissjoni stabbilixxiet Grupp ta' Esperti ta' Livell Gholi (HLEG) bl-għan li jindirizza l-kwistjoni dwar jekk ir-riformi addizzjonali tal-istruttura tas-sistema bankarja tal-UE jnaqqis il-probabbiltà u l-impatt ta' bank li jfalli u jiżgura t-tkomplija ta' funzjonijiet ekonomiċi indispensabbli wara il-falliment sabiex jiproteġu aħjar lill-konsumaturi.

Ir-rapport tal-HLEG sab li t-teħid ta' riskju eċċessiv, l-ingranaġġ eċċessiv, ir-rekwiżiti kapitali u ta' likwidità inadegwati u l-kumplessità eċċessiva tas-sistema bankarja ingenerali kienu fost ir-raġunijiet ewlenin tal-kriżi finanzjarja. Filwaqt li r-riformi regolatorji qed jindirizzaw dawn id-dgħufijiet, il-Grupp wasal għall-konkluzjoni li hemm il-ħtieġa ta' aktar riformi strutturali, b'mod partikolari s-separazzjoni legali ta' ċerti attivitajiet finanzjarji riskjużi mill-banek ta' depożitu fi grupp bankarju. L-għan ta' separazzjoni huwa li l-aktar partijiet indispensabbli fil-livell soċjali jsiru aktar siguri u marbuta anqas mal-attivitajiet ta' kummerċ ta' riskju għoli u li jiġu limitati s-salvataġġi finanzjarji mill-kontribwenti.

L-HLEG isostnu li s-separazzjoni hija l-aktar mod effettiv biex l-istrutturi bankarji jkunu aktar sempliċi, trasparenti u jiffaċilitaw aħjar l-irkupru u r-risoluzzjoni u s-superviżjoni.

Filwaqt li s-sistema bankarja għandha tipprovdi kapaċità akbar ta' rkupru kontra l-possibbiltajiet ta' kriżi finanzjarja u tneħhi r-riskji u l-ispejjeż mill-attivitajiet bankarji għall-finanzi pubbliċi, huwa essenzjali li r-riforma tal-istruttura bankarja tal-UE tipprovdi sistema bankarja sigura, stabbli u effiċjenti li taqdi l-ħtiġijiet tal-ekonomija, il-klijenti u l-konsumaturi reali u tappoġġa l-għoti ta' kreditu lill-ekonomija, b'mod partikolari lill-SMEs u n-negozji l-godda.

Dan ir-rapport ta' inizjattiva proprja jistabbilixxi diversi principji ewlenin jiġifieri, it-tnaqqis tal-kumplessità, it-tisħiħ tal-kompetizzjoni, il-limitu tal-interkonnessjoni bejn l-attivitajiet riskjużi u kummerċjali, il-possibbiltà ta' risoluzzjoni u rkupru effettivi tal-bank, it-tisħiħ tal-kapital tal-bank u l-għoti ta' kreditu lill-ekonomija reali li huma essenzjali biex tiġi pprovduta bidla fil-kultura bankarja.

Billi t-tmien edizzjoni tat-Tabella ta' Valutazzjoni tas-Swieq tal-Konsumatur tal-Kummissjoni ta' Diċembru 2012 tindika li l-fiduċja tal-konsumatur fis-sistema bankarja tal-UE hija baxxa bhal qatt qabel, ir-rapport tal-HLEG huwa bażi soda u sodisfaċenti tar-riforma strutturali.

RIŻULTAT TAL-VOTAZZJONI FINALI FIL-KUMITAT

Data tal-adozzjoni	18.6.2013						
Riżultat tal-votazzjoni finali	<table style="width: 100%; border: none;"> <tr> <td style="text-align: center;">+:</td> <td style="text-align: right;">36</td> </tr> <tr> <td style="text-align: center;">-:</td> <td style="text-align: right;">3</td> </tr> <tr> <td style="text-align: center;">0:</td> <td style="text-align: right;">4</td> </tr> </table>	+:	36	-:	3	0:	4
+:	36						
-:	3						
0:	4						
Membri preżenti għall-votazzjoni finali	<p>Jean-Paul Besset, Sharon Bowles, Udo Bullmann, George Sabin Cutaş, Leonardo Domenici, Derk Jan Eppink, Diogo Feio, Markus Ferber, Elisa Ferreira, Ildikó Gáll-Pelcz, Jean-Paul Gauzès, Sven Giegold, Sylvie Goulard, Liem Hoang Ngoc, Syed Kamall, Othmar Karas, Wolf Klinz, Jürgen Klute, Philippe Lamberts, Werner Langen, Astrid Lulling, Hans-Peter Martin, Arlene McCarthy, Sławomir Nitras, Anni Podimata, Antolín Sánchez Presedo, Peter Simon, Theodor Dumitru Stolojan, Kay Swinburne, Sampo Terho, Marianne Thyssen, Ramon Tremosa i Balcells, Corien Wortmann-Kool, Pablo Zalba Bidegain</p>						
Sostitut(i) preżenti għall-votazzjoni finali	<p>Herbert Dorfmann, Sari Essayah, Vicky Ford, Robert Goebbels, Krišjānis Kariņš, Mojca Kleva Kekuš, Olle Ludvigsson, Thomas Mann, Marisa Matias, Claudio Morganti, Nils Torvalds</p>						